

Adamlaryň uzak wagtlap unudan uly syry

Category: Geň-taňsy wakalar, Kitapcy

написано kitapcy | 21 январа, 2025

Adamlaryň uzak wagtlap unudan uly syry ADAMLARYŇ UZAK WAGTLAP UNUDAN ULY SYRY:

► «OÝ-PIKIR ENERGIÝASYNYŇ BELLİ BİR NOKADA GÖNÜKMEGI «MAGIKI KADALARY» HEREKETLENDIRÝÄR..»

Magiýanyň köki birnäçe kosmiki kadalaryň ulanylmagyna esaslanýar diýipdik. Bu kadalaryň ulanylmagynda we bu kadalaryň hereketlenmeginde oý-pikir energiýasynyň belli bir nokada gönükmeginiň juda möhüm hyzmaty bardyr.

Magiýanyň nämedigine göz ýetirmek üçin ilkinji nobatda pikirlerimiziň belli bir nokada, belli bir wagtlap gönükmegi bilen nähili netijeleriň ýüze çykjakdygyny gowy bilmegimiz gerek.

Pikir diýilýän zada dar manyda birnäçe pikirleriň aklymyzdan gelip-geçmegi diýip düşünmeli däl. Biz her hili pikir çemeleşmelerimiz bilen ýygjam energiýa «transformatoryna» öwrülýäris. Bu energiýalary belli bir wagtlap belli bir ýyglykda belli bir nokada gönükdirsek, onda birnäçe tapawutly netijeleri gazanmagymyz mümkindir.

Mysal üçin, egin-eşiklere el degirmän hereket etdirip ýa-da kellesi agyrýan haýsydyr bir dostuňyzyň agyrysyny özüňize geçirip bilersiňiz. Ýa-da, munuň tersine, garşymyza duran adama tarap ýöränimizde bu metod bilen oňa zyýan ýetirup bilersiňiz. Hut ençeme asyr owal ezoterik çeşmelerde saklanyp galan «pikirleriňiz üçinem jogap bermeli bolarsyňyz» diýen jümläniň asyl manysy, ynha, şundadyr... Şu ýerde bir zady aýratyn belläp geçeliň, «göz degmesin» diýen ynanjyň gelip çykyşy-da şu prinsipe esaslanýar.

Pikir energiýasynyň belli bir nokada gönükdirilmegi bilen fiziki jisimleri nähili hereketlendirýän, şonuň ýaly-da, ýaňam

aýdyşymyz ýaly «Kosmiki kadalary» hereketlendirip bilersiňiz. Emma pikirlerimizi belli bir ugra gönükdirmek, ýagny erk etmek pikir edilişi ýaly aňsat zat däldir. Bu barada oýlanmaga başlap-başlamanka aklymyza şobada birtopar başga pikirleriň kürsöp urýandygyna şaýatdyrys. Munjň esasy sebäbi bolsa, pikirlerimize hojaýynlyk edip bilmeýänligimizdendir. Ýagny erkimiziň gowşaklygyndadyr.

Pikirleriň belli bir nokada, belli bir wagtlap gönükmegi üçin erk-ygtyýar ukybynyň kämilleşdirilmegi hökmanydyr. Şonuň üçinem parapsihologik işlerde-de, gadymy magiki işlerde-de erk etme ukybyna aýratyn üns berlerdi.

► TUMARLARYŇ MAGIKI TILSIMLERDÄKI ORNY:

Biz pikir hereketlerimiz bilen daş-töweregimize ýygy energiýa tolkunyny ýaýradýarys diýipdik. Bu energiýalar töweregimize ýaýran wagtynda galtaşan jisimlerine birikýärler. Ýagny pikirlerimizde emele gelen «energiýalar» töweregimize akyp, gözümiň görüp duran predmetlerine we egin-eşiklere siňýär. Çünki maddanyň iň esasy aýratynlyklarynyň biri: täsirlenme aýratynlygynyň barlygydyr. Madda diýilýän ýygjam energiýa her dürli pikir energiýasyny özünde jemläp bilýär.

Tumarlaryň orta çykyşy şuna esaslanýar. Belli bir maksat bilen tumar hökmünde peýdalanmaga niýetlenen predmete ýygjam pozitiw ýa-da negatiw energiýa utgaşdyrmak tumarlaryň döremegine sebäp bolupdyr. Tumar diýip atlandyrylan bu predmete gönükdirilen pozitiw ýa-da negatiw täsirler berlen adamyna geçýändigini üçin bu tilsim dünýädäki birnäçe jemgyýet tarapyndan uzak wagtlap ulanylypdyr.

Ezoterik çeşmeler juda gadymy zamanlarda ulanylan tumarlaryň Musanyň hasasynda bolşy ýaly ýörite maksatly jisimlerden ýasalýandygyny nygtaýarlar.

Gürrüňimizi uzaldyp durman, kelte keseliň...

Netijede häzirki wagtda ýiteňkirlän we gelip çykyşy undulan magiki tilsimleriň birmahallar adamzadyň hem peýdasyna, hem zyýany ulanylandygyny aýdyp bileris. Ýogsa-da, bu tilsimler undulmadyk bolsa näme bolardyka?..

Geliň, şu ýerde bir pursatlyk pikir edip göreliň: Häzirki adamlar gürrüňi edilen magiki kadalary ulanyp bilse nämeleri ederdi eýse?!.. Muny göz öňüne getirmegem iniňi jümşüldedýär! Gorkunç!..

«...HÄZIRKI WAGTDA BU TILSIMLERIŇ DOLY DIÝEN ÝALY UNDULMAGY, ASLYNDA ADAMZADYŇ ÖZI ÜÇIN BAHASYNA ÝETIP BOLMAJAK BAGTDYR...»

Biz söhbetimizi ýene-de şol ýyllara tarap yza dolalyň we taryhyň akymyny bilelikde yzarlamaga dowam edeliň...

Musa pygamberden soň sebitdäki birnäçe ruhany täze pygamberiň gelýändigini adamlara buşlap başlapdylar...

Şeýlelikde, Musa pygamberiň öňden görüjiligininiň amala aşmagyna az wagt galypdy...

Ergun JANDAN. Geň-taňsy wakalar